

Həyat bilgisindən dərs nümunəsi

Aynur CƏFƏROVA,

“Unikal-1” MMC-nin təlimçisi, Mingəçevir şəhər

Dilqəm Nağıyev adına 9 nömrəli tam orta məktəbin coğrafiya müəllimi

Fənn: Həyat bilgisi

Sınıf: V

Mövzu: Mənəvi borc

Standart : 3.2.2. Mənəvi borcun əhəmiyyətini izah edir.

3.2.1.Əxlaq və davranışlara təsir edən amilləri fərqləndirir.

Məqsəd:

1. Cəmiyyət qarşısında mənəvi borcun əhəmiyyətini izah edir.

2. Mənəvi borcun təbiət, ailə, cəmiyyət, dövlət qarşısında əhəmiyyətini izah edir.

3. Əxlaq və davranışlara təsir edən amilləri fərqləndirir.


İntegrasiya: 1.1.4 Ədəbiyyat

İş forması: kollektiv iş, qruplarla iş.

İş üsulu: beyin həmləsi, müzakirə, klaster

Resurslar: Dərslik, iş vərəqləri, videoçarx.

Motivasiya: Şagirdlərdən borcları olub-olmadığı soruşulur. Sonra Ə.Kərimin “ Qaytar ana borcunu” şeiri səsləndirilir. Şeir parçasında hansı borcdan söhbət getdiyi müzakirə olunur. Şagirdlər müzakirələr nəticəsində mövzunun adını aşkara çıxarırlar. Daha kimlərə və nələrə qarşı mənəvi borcumuzun olduğu müzakirə edilir və slaydlar nümayiş olunur.



Tədqiqat sualı: İnsanın kimlər qarşısında hansı mənəvi borcu var?

Tədqiqatın aparılması: Şagirdlər 5 qrupa ayrılır. Qruplara tapşırıqlar verilir.

Qrup 1. “Ailə” qrupu

1. “Ailə qarşısında borc” dedikdə nəyi başa düşürsünüz?

2. Ailə haqqında hansı atalar sözünü bilirsiniz?

Qrup 2. “Cəmiyyət” qrupu

1. “Cəmiyyət qarşısında borc” dedikdə nəyi başa düşürsünüz? Fikrinizi əsaslandırın.

2. Dostluq, yoldaşlıq haqqında hansı atalar sözünü bilirsiniz?

Qrup 3. “Dövlət” qrupu

1. “Vətən qarşısında borc” dedikdə nəyi başa düşürsünüz? Fikrinizi əsaslandırın.

2. Vətən haqqında hansı atalar sözünü bilirsiniz?

Qrup 4. “Təbiət” qrupu

1. “Təbiət qarşısında borc” dedikdə nəyi başa düşürsünüz? Fikrinizi əsaslandırın.

2. Təbiət, torpaq haqqında hansı atalar sözünü bilirsiniz?

Qrup 5.

1. “Məktəb qarşısında borc” dedikdə nəyi başa düşürsünüz? Fikrinizi əsaslandırın.

2. Elm, bilik haqqında hansı atalar sözünü bilirsiniz?

Məlumatın mübadiləsi və müzakirəsi. Qrup liderləri öz təqdimatlarını edirlər. Təqdimatlar müzakirə olunur.

Nəticə və ümumiləşmə.

1. Şagirdin mənəvi borcu haqqında biz nə öyrəndik?

2. Bu borc kim qarşısında nə üçün yerinə yetirilməlidir?

3. Vətəndaşlıq borcu haqqında biz nəyi öyrəndik?

4. Vətəndaş cəmiyyətdə qəbul olunmuş qaydaları pozsa, nə baş verə bilər?

Qiymətləndirmə

Meyar Qruplar	I qrup	II qrup	III qrup	IV qrup	V qrup
Tapşırığın tam və düzgün yerinə yetirilməsi					
Tərtibat					
Təqdimat					
Yekun					

Qiymətləndirmə

Meyarlar: izahetmə, fərqləndirmə

I səviyyə	II səviyyə	III səviyyə	IV səviyyə
Mənəvi borc anlayışı haqqında fikirləri söyləyir	Mənəvi borc anlayışı haqqında ümumi sözlər söyləyir. Onun əhəmiyyətini izah etməyə çalışır	Cəmiyyət qarşısında mənəvi borcun əhəmiyyətini müəllimin istiqamətləndirici suallarının köməyi ilə izah edir.	Cəmiyyət qarşısında mənəvi borcun əhəmiyyətini əsaslandıraraq sərbəst izah edir
Əxlaq və davranışlara təsir edən amilləri fərqləndirməkdə çətinlik çəkir.	Əxlaq və davranışlara təsir edən amilləri fərqləndirməyə çalışır.	Əxlaq və davranışlara təsir edən amilləri müəllimin köməyi ilə fərqləndirir.	Əxlaq və davranışlara təsir edən amilləri misallarla sərbəst fərqləndirir.

Ev tapşırığı: Jurnallardakı şəkillərdən, rəngli karandaşlardan istifadə edərək “Vətənimizlə fəxr edirik” adlı foto-albom hazırlayın.